

ఓం

అథ శ్రీ నారదపురాణే నారదవిరచితం శ్రీ దత్తాత్రేయస్తోత్రమ్

మాలాం కుండీం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

జటాధరం పాండురంగం శూలహస్తం కృపానిధిం ।

సర్వరోగహరం దేవం దత్తాత్రేయమహం భజే ॥ 1 ॥

మాలాం కుండీం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

నారద ఉవాచ —

జగదుత్పత్తికర్తే చ స్థితిసంహారహేతవే ।

భవపాశవిముక్తాయ దత్తాత్రేయ నమోఽస్తుతే ॥ 2 ॥

మాలాం కుండీం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

జరాజన్మవినాశాయ దేహశుద్ధికరాయ చ ।

దిగంబరదయామూర్తే దత్తాత్రేయ నమోఽస్తుతే ॥ 3 ॥

మాలాం కుండీం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

కర్పూరకాంతిదేహాయ బ్రహ్మమూర్తిధరాయ చ ।

వేదశాస్త్రపరిజ్ఞాయ దత్తాత్రేయ నమోఽస్తుతే ॥ 4 ॥

మాలాం కుండీం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

హ్రస్వదీర్ఘకృశస్థూలనామగోత్రవివర్జిత ।

పంచభూతైకదీప్తాయ దత్తాత్రేయ నమోఽస్తుతే ॥ 5 ॥

మాలాం కుండీం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

యజ్ఞభోక్త్రే చ యజ్ఞాయ యజ్ఞరూపధరాయ చ ।

యజ్ఞప్రియాయ సిద్ధాయ దత్తాత్రేయ నమోఽస్తుతే ॥ 6 ॥

మాలాం కుండీం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

ఆదౌ బ్రహ్మ హరిర్మమధ్యేఽప్యంతే దేవస్సదాశివః ।

మూర్తిత్రయస్వరూపాయ దత్తాత్రేయ నమోఽస్తుతే ॥ 7 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

భోగాలయాయ భోగాయ యోగయోగ్యాయ ధారిణీ ।

జితేంద్రియజితజ్ఞాయ దత్తాత్రేయ నమోఽస్తుతే ॥ 8 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

దిగంబరాయ దివ్యాయ దివ్యరూపధరాయ చ ।

సదోదితపరబ్రహ్మ దత్తాత్రేయ నమోఽస్తుతే ॥ 9 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

జంబూద్వీపే మహాక్షేత్రే మాతాపురనివాసిణీ ।

జయమానసతాం దేవ దత్తాత్రేయ నమోఽస్తుతే ॥ 10 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

భిక్షాటనం గృహే గ్రామే పాత్రం హేమమయం కరే ।

నానాస్వాద్యమయీ భిక్షా దత్తాత్రేయ నమోఽస్తుతే ॥ 11 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

బ్రహ్మజ్ఞానమయీ ముద్రా వస్త్రే చాకాశభూతలే ।

ప్రజ్ఞానఘనబోధాయ దత్తాత్రేయ నమోఽస్తుతే ॥ 12 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

అవధూతసదానంద పరబ్రహ్మస్వరూపిణీ ।

విదేహదేహరూపాయ దత్తాత్రేయ నమోఽస్తుతే ॥ 13 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

సత్యరూపసదాచారసత్యధర్మపరాయణ ।

సత్యాశ్రయపరోక్షాయ దత్తాత్రేయ నమోఽస్తుతే ॥ 14 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

శూలహస్తగదాపాణే వనమాలాసుకంధర ।

యజ్ఞసూత్రధరబ్రహ్మాన్ దత్తాత్రేయ నమోఽస్తుతే ॥ 15 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

క్ష రాక్ష రస్వరూపాయ పరాత్పరతరాయ చ ।

దత్తముక్తిపరస్తోత్ర దత్తాత్రేయ నమోఽస్తుతే ॥ 16 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

దత్త విద్యాయ లక్ష్మీశ దత్తస్యాత్మస్వరూపిణే ।

గుణనిర్గుణరూపాయ దత్తాత్రేయ నమోఽస్తుతే ॥ 17 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

శత్రునాశకరం స్తోత్రం జ్ఞానవిజ్ఞానదాయకమ్ ।

సర్వపాపప్రశమనం దత్తాత్రేయ నమోఽస్తుతే ॥ 18 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

ఇదం స్తోత్రం మహద్దివ్యం దత్తప్రత్యక్షకారకమ్ ।

దత్తాత్రేయప్రసాదాచ్చ నారదేన ప్రకీర్తితమ్ ॥ 19 ॥

మాలాం కుండిం చ డమరుం శూలం శంఖం సుదర్శనం ।

దధానం భక్తవరదం దత్తాత్రేయం నమామ్యహమ్ ॥

ఇతి శ్రీ నారదపురాణే నారదవిరచితం శ్రీ దత్తాత్రేయస్తోత్రమ్